



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ
УП 1 Бр. 08-6
05.01.2017 година
Скопје

Советот на Агенцијата за аудио и аудиовизуелни медиумски услуги врз основа на член 18 став 1 алинеја 1 и член 20 став 1 алинеја 10, а во врска со член 69 ставови 1 и 4, член 70 ставови 1, 6, 9, 10, 11 и 12, член 71, член 74, член 79, член 80 и член 81 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14 и 142/16), член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година и Мислењето од Државната Комисија за спречување на корупцијата, бр.12-5395/2 од 29.12.2016 година наш арх.бр.03-6730/2 од 30.12.2016 година, а во врска со Писмото за намери (барање) за добивање дозвола за локална радиостаница во општина Кривогаштани поднесено од страна на физичкото лице Гордана Цветаноска од с.Мало Коњари, Прилеп, наш арх.бр.08-4475/1 од 19.09.2016 година и Заклучокот бр.02-19/2 од 05.01.2017 година, на својата 1-ва седница одржана на 05.01.2017 година, ја донесе следната:

ОДЛУКА
за објавување на јавен конкурс за доделување
дозвола за радио емитување на програмски сервис
на локално ниво

1. Се објавува јавен конкурс за доделување 1 (една) дозвола за радио емитување на програмски сервис, музичко - говорно радио од општ формат, на македонски јазик, на подрачјето на општина Кривогаштани, кој ќе се емитува преку радиофреквенција определена од страна на Агенцијата за електронски комуникации на РМ, и тоа: 96.8 MHz.
2. Дозволата ќе се додели за временски период од 9 (девет) години и не може да се пренесува на друго лице.
3. Кандидатите на конкурсот треба да ги исполнат минималните технички, просторни, финансиски и кадровски услови, утврдени во Правилникот за минимални технички, просторни, финансиски и кадровски услови за добивање дозвола за радио и телевизиско емитување („Службен весник на Република Македонија“ бр.172/14 и 76/15), кои се образложени и допрецизирани во предметната конкурсна документација.
4. Техничките карактеристики и параметри определени од страна на Агенцијата за електронски комуникации на РМ согласно со Законот за електронските комуникации („Службен весник на Република Македонија“, бр.39/14, 188/14, 44/15 и 193/15) и прописите донесени врз основа на него, се образложени и допрецизирани во предметната конкурсна документација и одобрението за користење радиофреквенција издадено од Агенцијата за електронски комуникации.
5. Доставените пријави на конкурсот, Агенцијата ќе ги оценува врз основа на следните критериуми, на следниот начин на бодирање:

1. Предвидена застапеност на програма произведена од страна на самиот радиодифузер (in-house production) и продукција на македонски аудио дела	17 бода
<ul style="list-style-type: none"> предвидена застапеност на програма произведена од страна на самиот радиодифузер (in-house production), во текот на неделата <ul style="list-style-type: none"> - над 5% до 10% од говорниот дел од програмата5 бода - над 10% до 15% од говорниот дел од програмата8 бода 		
<ul style="list-style-type: none"> застапеност на македонски аудио дела (изворно создадена програма), во текот на денот <ul style="list-style-type: none"> - над 50% до 60% од говорниот дел од програмата5 бода - над 60% од говорниот дел од програмата 9 бода 		
2. Квалитет, жанровска и тематска разновидност на содржините	17 бода
<ul style="list-style-type: none"> - до 3 (три) видови програми од говорниот дел од програмата 10 бода - над 3 (три) видови програми од говорниот дел од програмата 17 бода 		
3. Застапеност на програми со кои се поттикнува развој и зачувување на националната култура	17 бода
<ul style="list-style-type: none"> програми со кои се поттикнува развој и зачувување на националната култура, емитувани на годишно ниво <ul style="list-style-type: none"> - до 20 часа во текот на годината5 бода - над 20 часа во текот на годината8 бода 		
<ul style="list-style-type: none"> емитувана инструментална музика од македонски автори, вокална и/или вокално-инструментална музика на јазикот/јазиците на кој/кои ќе се емитува говорниот дел од програмата, во текот на денот <ul style="list-style-type: none"> - над 40% до 60% од вкупно емитуваната музика 5 бода - над 60% од вкупно емитуваната музика 9 бода 		
4. Застапеност на информации и содржини од значење за подрачјето во кое ќе се емитува програмскиот сервис (информации од локален карактер), во текот на неделата	7 бода
<ul style="list-style-type: none"> - до 3 часа од говорниот дел од програмата 4 бода - над 3 часа од говорниот дел од програмата 7 бода 		

5. Бројот и структурата на вработените потребни за вршење на дејноста		7 бода
- 5.1. број на вработени		
- До 3 вработени	2 бода	
- Над 3 вработени	4 бода	
- 5.2. структура на вработените		
- До 2 новинари	2 бода	
- Над 2 новинари	3 бода	
6. Технички услови за производство на програмите		7 бода
7. Понудено време на дневно емитувана програма	7 бода
- од 10 до 17 часа 4 бода	
- над 17 часа 7 бода	
8. Просторни услови за вршење на дејноста		7 бода
9. Финансиската способност за остварување на дејноста и понудените гаранции		7 бода
10. Понуден рок на започнување со вршење на дејноста		7 бода
- до 6 месеци од денот на издавање на дозволата 7 бода	
- над 6 месеци од денот на издавање на дозволата 4 бода	
	Вкупно	100 бода

6. За дозволата за радио емитување се плаќа годишен надоместок за секоја тековна година, почнувајќи од датумот на доделувањето на дозволата, на сметка на Агенцијата за аудио и аудиовизуелни медиумски услуги, во рок од 30 дена од денот на приемот на фактурата издадена од Агенцијата.

Начинот на пресметка, фактурирање и наплата на надоместокот за дозволата ги утврдува Агенцијата согласно член 80 од напред цитираниот Закон и согласно Правилникот за процедурите на финансиското и сметководственото работење на

Агенцијата за аудио и аудиовизуелни медиумски услуги („Службен весник на Република Македонија“, бр.185/14), Правилникот за форматите на програмските сервиси на радиодифузерите („Службен весник на Република Македонија“, бр.172/14) и Правилникот за подрачјата на емитување на телевизиски и радио програми („Службен весник на Република Македонија“, бр.172/14).

7. За користење на радиофреквенциите се плаќа годишен надоместок согласно со Законот за електронските комуникации и Правилникот за начинот на пресметка на годишниот надоместок за користење на радиофреквенции, на Агенцијата за електронски комуникации („Службен весник на Република Македонија“, бр.161/14).

Надоместокот за користење радиофреквенции се плаќа на сметка на Агенцијата за електронски комуникации за секоја тековна година однапред почнувајќи од датумот на важењето на одобруението за користење радиофреквенции.

8. За определување на предавателната фреквенција, микролокација, максималната ефективна излучена моќност (ЕРП), насоченоста на антенскиот систем, како и за другите технички параметри што не се определени со оваа Одлука и со конкурсната документација, кандидатите се должни (по подигањето на документацијата од Агенцијата и добивањето потврда од Агенцијата за подигнатата документација) да се обратат во Агенцијата за електронски комуникации, каде ќе ги добијат деталните технички параметри, кои се составен дел на конкурсната документација и според кои ќе треба да се изработи техничкиот елаборат за предавателниот дел.

Пријавувањето на кандидатите во Агенцијата за електронски комуникации треба да биде со истиот назив како и во Агенцијата за аудио и аудиовизуелни медиумски услуги.

9. Кандидатите на Конкурсот поднесуваат пријави на посебен образец чија форма и содржина ги пропишува Агенцијата за аудио и аудиовизуелни медиумски услуги, кој се објавува на веб страницата на Агенцијата.

Конкурсната документација и образецот - Пријава, можат да се подигнат во архивата на Агенцијата за аудио и аудиовизуелни медиумски услуги на Република Македонија, Палата „Панко Брашнарлов“, ул.„Македонија“ бр.38, Скопје, секој работен ден од 8:00 до 16:00 часот.

За документацијата се плаќа надоместок во износ од 60.000,00 (шеесетилјади) денари на жиро сметка: 300000000618023 на Агенцијата за аудио и аудиовизуелни медиумски услуги, Банка депонент: Комерцијална банка АД Скопје.

10. Пријавата се поднесува во затворен плик до Агенцијата за аудио и аудиовизуелни медиумски услуги на Република Македонија, Палата „Панко Брашнарлов“, ул.„Македонија“ бр.38, Скопје, со назнака „Пријава за учество на јавен конкурс за доделување дозвола за емитување на радио програмски сервис на локално ниво - општина Кривогаштани“.

Пријавата, со придружната документација од член 73 став 3 од Законот за аудио и аудиовизуелни медиумски услуги, се поднесува во 2 (два) примерока.

11. Пријавата може да се достави препорачано по пошта или со предавање во архивата на Агенцијата за аудио и аудиовизуелни медиумски услуги.

12. Пријавата се поднесува во рок од 90 (деведесет) дена.

Рокот за поднесување на пријавите тече од првиот нареден ден од денот на објавувањето на оваа Одлука во „Службен весник на Република Македонија“.

Пријавите се поднесуваат во рокот определен со оваа Одлука на начин, форма и со содржина предвидена во конкурсната документација.

Пријавите што ќе бидат поднесени по истекот на рокот определен со оваа Одлука и нема да бидат подготвени и доставени според условите утврдени во конкурсната документација, нема да бидат разгледувани.

Дополнителни информации, во врска со објавениот јавен конкурс, може да се добијат од следните лица:

- за програмскиот концепт: Огнен Неделковски тел: 02/3103-410; Рубин Талески тел: 02/3103-426;

- за сопственичката структура и кадровските услови: м-р Магдалена Давидовска Довлева тел: 02/3103-431;

- за техничките и просторните услови: Аргенд Целили тел: 02/3103-407;

- за финансиските услови: Горан Радуновиќ 02/3103-433; Весна Симоновска 02/3103-437; и

- за општи податоци и правни прашања: м-р Ивона Муфишева Алексовска тел: 02/3103-413; Билјана Панева Парлеева тел: 02/3103-423.

13. Пријавите кои ќе бидат поднесени на овој јавен конкурс, ќе бидат јавно отворени, во седиштето на Агенцијата за аудио и аудиовизуелни медиумски услуги на Република Македонија, Палата „Панко Брашнаров“, ул. „Македонија“ бр.38, Скопје, една недела по истекот на рокот за поднесување на пријави, утврден во точка 12 на оваа одлука.

Информацијата за денот и часот на јавното отварање ќе биде објавена на веб страницата на Агенцијата: www.avmu.mk.

14. Одлуката за доделување на дозволата за радио емитување на програмски сервис, на локално ниво, ќе биде донесена во рок од 30 (триесет) дена од денот на јавното отварање на пријавите, наведен во точка 13 на оваа одлука.

Кандидатите на конкурсот ќе бидат известени за одлуката за доделување на дозволата, во рок од 7 (седум) дена од денот на нејзиното донесување.

15. Оваа одлука ќе се објави во „Службен весник на Република Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Македонија, а влегува во сила од денот на објавувањето во „Службен весник на Република Македонија“.

Образложение

До Агенцијата за аудио и аудиовизуелни медиумски услуги, на ден 19.09.2016 година, беше доставено Писмо за намери (барање) заверено со арх.бр.08-4475/1 од страна на физичкото лице Гордана Цветаноска од с.Мало Коњари, Прилеп, за отварање на локална радиостаница на подрачјето на општина Кривогаштани.

Агенцијата за аудио и аудиовизуелни медиумски услуги, согласно член 70 став 4 од Законот за аудио и аудиовизуелни медиумски услуги, на 22.09.2016 година, се обрати со писмен допис до Агенцијата за електронски комуникации за да побара информација дали на ова локално подрачје има слободна радио фреквенција (допис бр.03-4528/1). Агенцијата за електронски комуникации, на 12.10.2016 година со (допис бр.0805-3053/2 од 03.10.2016 година (наш бр.03-4528/2 од 12.10.2016 година), одговори дека „врз основа на техничката анализа од страна на Секторот за радиокомуникации, утврдени се начелни параметри според кои треба да се изработи техничкото решение за покривање на општина Кривогаштани“, со податоци за радиофреквенција, преку која ќе се емитува радио програмата на територијата на општина Кривогаштани, и тоа: 96.8 MHz.

Во членот 70 став 4 од Законот за аудио и аудиовизуелни медиумски услуги, предвидено е дека „Доколку согласно со Планот за доделување и користење на радиофреквенциите, се утврди дека има слободни радиофреквенции, Агенцијата ќе изработи студија со која ќе ја утврди оправданоста за објавување на јавен конкурс, а особено од аспект на исполнувањето на целта на овој закон, како и од аспект на потребите на публиката. За да ги утврди потребите на публиката за телевизиско или радио емитување во соодветната сервисна зона, како и за видот, односно форматот

на програмските сервиси за кои треба да се објави конкурсот, Агенцијата може да спроведе јавно истражување“.

Агенцијата за аудио и аудиовизуелни медиумски услуги, преку Секторот за стратешко планирање и авторски права, изработи „Студија за утврдување на оправданоста за објавување јавен конкурс за доделување дозвола за радио емитување на локално ниво, на подрачјето на општина Кривогаштани“, заверена со наш бр.08-6569/1 од 19.12.2016 година, која е објавена на веб страницата на Агенцијата на 19.12.2016 година. Целта на Студијата беше да се утврди оправданоста за објавување јавен конкурс за доделување дозвола за радио емитување на подрачјето на општина Кривогаштани, и тоа од аспект на целите утврдени во Законот за аудио и аудиовизуелни медиумски услуги, како и од аспект на потребите на публиката. Во предметната Студија е направена анализа на пазарниот потенцијал и тоа на потенцијалната публика, како и на потенцијалните огласувачи.

Сублимирани, наодите од оваа Студија покажуваат дека постои оправданост за објавување јавен конкурс за доделување дозвола за радио емитување на подрачјето на општина Кривогаштани, и тоа за програмски сервис музичко - говорно радио од општ формат, на македонски јазик, што детално може да се утврди од текстот на Студијата за утврдување на оправданоста за објавување јавен конкурс за доделување дозвола за радио емитување на локално ниво, на подрачјето на општина Кривогаштани, која е доставена во прилог (Прилог бр.1). Имено, на подрачјето на општина Кривогаштани, радио програма на локално ниво не емитува ниту една радиостаница, со што на населението во ова подрачје достапни им се само радио програмските сервиси на јавниот радиодифузен сервис Македонско радио и четирите комерцијални радиостаници што емитуваат програма на државно ниво, и тоа: РА Антена 5, РА Канал 77, РА Рос Метрополис и РА Слободна Македонија, кои не обезбедуваат доволно содржини/вести за локалните настани, што го посочува и подносителот на писмото за намери „...дека потребата за отворање на локално радио со седиште во општина Кривогаштани се заснова на информациите и разговорите на средбите со локалното население од ова подрачје...“ Од друга страна, случувањата, дневните настани и информативните потреби на населението во овие рурални средини од Пелагонија ценам дека многу малку, односно недоволно е опфатено во информативните сервиси кои во моментот се на располагање на актуелните радио програмски сервиси..“

Во Стратегијата за развој на радиодифузната дејност, за периодот од 2013 до 2017 година, е наведено дека „...Советот за радиодифузија континуирано го потенцира значењето на локалните информации. Една од мерките со кои настојува практично да ги мотивира локалните радиодифузери да емитуваат информации за настани од подрачјето на кое зрачат програма, е тоа што при доделување дозволи ваквата понуда добива повеќе бодови“, на што упатува и членот 74 став 2 од Законот за аудио и аудиовизуелни медиумски услуги.

Агенцијата во насока на правилно и навремено почитување на роковите пропишани во Законот за аудио и аудиовизуелни медиумски услуги, со оглед на тоа дека завршија Предвремените избори за пратеници во Собранието на Република Македонија во 2016 година, меѓутоа сеуште не е избрана Влада на Република Македонија, на 29.12.2016 година, со писмен допис (бр.03-6730/1) се обрати до Државната Комисија за спречување на корупцијата, како надлежен орган, во однос на прашањето дали постои законска пречка Агенцијата согласно рокот пропишан во Законот за аудио и аудиовизуелни медиумски услуги, да ја донесе предметната одлука за објавување на јавен конкурс за доделување на дозвола за радио емитување. Државната Комисија за спречување на корупцијата, на 30.12.2016 година до Агенцијата достави Мислење, бр.12-5395/2 од 29.12.2016 година (наш бр.03-6730/2 од 30.12.2016 година), во кое е наведено дека не постои законска пречка Агенцијата согласно рокот пропишан во Законот за аудио и аудиовизуелни медиумски услуги да ја донесе предметната одлука за објавување на јавен конкурс за доделување на дозвола за радио емитување.

Следствено на напред наведеното, а поради тоа што со Студијата бр.08-6569/1 од 19.12.2016 година, се утврди дека постои оправданост за објавување јавен конкурс за доделување дозвола за радио емитување на локално ниво на подрачјето на

општина Кривогаштани, за програмски сервис музичко - говорно радио од општ формат, на македонски јазик, а постои заинтересираност за инвестирање во локална радиостаница, врз основа на член 18 став 1 алинеја 1 и член 20 став 1 алинеја 10, а во врска со член 69 ставови 1 и 4, член 70 ставови 1, 6, 9, 10, 11 и 12, член 71, член 74, член 79, член 80 и член 81 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14 и 142/16), член 15 став 1 алинеја 1, член 39 став 1 алинеја 10 и член 51 став 1 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година и Заклучокот бр.02-19/2 од 05.01.2017 година, Советот на Агенцијата за аудио и аудиовизуелни медиумски услуги на 1-та седница, одржана на 05.01.2017 година, донесе Одлука како во диспозитивот, која ќе се објави во „Службен весник на Република Македонија“, на веб-страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Македонија, која влегува во сила од денот на објавувањето во „Службен весник на Република Македонија“.



**Агенција за аудио и
аудиовизуелни медиумски услуги,
Претседател на Советот,**

Лазо ПЕТРУШЕВСКИ

Примерок од Одлуката да се достави до:

- Директорот на Агенцијата;
- сите организациони единици/сектори во Агенцијата за аудио и аудиовизуелни медиумски услуги; и
- Назначеното лице за водење на Уписникот за предметите по првостепената постапка во Агенцијата (Уп1).

